



नेपाल राजपत्र

भाग ४

श्री ५ को सरकारद्वारा प्रकाशित

खण्ड ३४) काठमाडौं, जेठ १ गते २०४१ साल (अतिरिक्ताङ्क ८ (क))

श्री ५ को सरकार
अर्थ मन्त्रालयको
सूचना


राष्ट्र ऋण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्र ऋण नियमहरू, २०२० को नियम ४ को उप-नियम (१) बमोजिम राष्ट्र ऋण उठाउन राष्ट्रिय बचतपत्र निष्काशित गर्ने यो सूचना प्रकाशित गरिएको छ ।

यो बचतपत्रको जम्मा मूल्य, भुक्तानी अवधि, व्याज दर, व्याज भुक्तानी दिने समय, खरीद गर्न पाउनेहरूको किसिम र अन्य शर्तहरू निम्नबमोजिम कायम गरिएको छ ।

१. बचतपत्रको नाम: यो बचतपत्रको नाम “राष्ट्रिय बचतपत्र २०५६” रहेको छ ।
२. बचतपत्रको उद्देश्य: श्री ५ को सरकारले देशको अर्थतन्त्रमा छरिएर रहेको स-साना बचतहरूलाई अधिकतम रूपमा परिचालन गरी विकास खर्चको निमित्त बढ्दै गएको वित्तीय साधनको आवश्यकता पूरा गर्न यो बचतपत्र निष्काशित गरेको छ ।
३. बचतपत्रको रकम: यो बचतपत्रको जम्मा रकम रु. २५,००,००,०००।- (रु. पन्चौस करोड मात्र) को हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. बचतपत्रको व्यवहार: यो बचतपत्रको व्यवहार श्री ५ को सरकारको सर्वसञ्चित कोषप्रति हुनेछ ।
५. बचतपत्रको प्रकार: यो बचतपत्र कम्तीमा रु. १००१- वा १००१- को गुणनफल (Multiple) ले भाग गर्दा निःशेष हुने जतिसुकै माथिको रकममा दिइनेछ ।
६. बिक्री अवधि: यो बचतपत्रको बिक्री अवधि २०४१ साल जेष्ठ १ गतेदेखि ऐ २५ गतेसम्म जम्मा १५ दिनसम्म हुनेछ । तर म्यादभगावै बिक्री भई पूरा निष्काशित रकम उठेमा बिक्री बन्द गर्न सकिनेछ । साथै बिक्रीहुन बाँकी रहेमा सो खुला राखी बिक्री गरिनेछ । आर्थिक वर्षको अन्तसम्ममा पनि बिक्री हुन बाँकी रहेमा श्री ५ को सरकारको सहमतिमा नेपाल राष्ट्र बैङ्कले खरीद गर्ने वा फिज गर्नेछ ।
७. बिक्री मूल्य: बचतपत्रमा उल्लेख गरेबमोजिम पूरापूर (Face Value) मा बिक्री गरिनेछ ।
८. बचतपत्र खरीद गर्न दरखास्त दिनु पर्ने:
 - (क) बचतपत्र खरीद गर्नको लागि नेपाल राष्ट्र बैङ्कले तोकी दिएको ढाँचामा राष्ट्र बैङ्क वा त्यसको एजेण्ट सरह भै काम गर्ने अन्य कार्यालयहरूमा दरखास्त दिई खरीद गर्न सकिनेछ ।
 - (ख) उपरका (क) बमोजिम दरखास्त दिंदा जतिको बचतपत्र खरीद गर्न चाहेको छ, त्यसको पूरा रकम सो कार्यालयमा बुझाई त्यसको खरीद दरखास्तसाथै पेश गर्नु पर्नेछ ।
 - (ग) दरखास्त फाराम निःशुल्क पाइनेछ ।
९. बढी रकम स्वीकार गर्ने नगर्ने अधिकार: निष्काशित गरेको रकमभन्दा बढी रकमको दरखास्त प्राप्त हुन आएमा श्री ५ को सरकारको सहमति लिई निष्काशित रकममा १० प्रतिशतमा नबढाई थप बिक्री गर्न सकिनेछ ।
१०. बाँडफाँड गर्ने अधिकार: प्राप्त रकमको बाँडफाँड गर्ने अधिकार नेपाल राष्ट्र बैङ्कलाई प्रदान गरिएको छ ।
११. स्वीकृत नभएको बचतपत्रको रकम फिर्ता हुने: सम्पूर्ण निष्काशित रकमभन्दा बढी रकमको दरखास्त पर्न आएमा स्वीकृत नभएको रकम नेपाल राष्ट्र बैङ्कबाट नियमानुसार यथाशीघ्र बिना व्याज दरखास्तवालालाई फिर्ता गरिनेछ ।
१२. स्वीकृत रकमको प्रमाणपत्र दिने: स्वीकृत भएको बचतको प्रमाणपत्र स्टक सर्टिफिकेट वा प्रमिसरी नोटको रूपमा दरखास्तवालालाई माग अनुसार दिइनेछ । तर दरखास्तमा सो कुरा उल्लेख नगरेमा बचतपत्र स्टकको रूपमा दिइनेछ र प्रमिसरी नोट सर्वसाधारण व्यक्तिहरूलाई मात्र दिइनेछ ।

आधिकारिकता  विभागबाट प्रमाणित गरिएपछि मात्र लागु हुनेछ।

१३. बचतपत्रको व्याज: बचतपत्रको व्याज नेपाल राष्ट्र बैंक वा सो बैंकको एजेण्ट सरह भै काम गर्ने वाणिज्य बैंकमार्फत रकम बुझेर लिएको मितिदेखि नै वार्षिक १३ प्रतिशतका दरले दिइनेछ ।
१४. बचतको साँवा भुक्तानी: यो बचतको साँवा भुक्तानी २०५६ जेष्ठ १५ गतेपछि दिइनेछ ।
१५. बचतको भुक्तानी दिने ठाउँ: यो बचतको साँवा र व्याज दरखास्तवालाको सुविधा अनुसार राष्ट्र बैंक वा वाणिज्य बैंकहरूमार्फत भुक्तानी दिइनेछ ।
१६. बचतसम्बन्धी व्यवस्था: यो बचतको व्यवस्था र तत्सम्बन्धी सबै काम कारवाई नेपाल राष्ट्र बैंक राष्ट्र ऋण विभागले गर्नेछ ।
१७. बचतपत्र खरीद गर्ने अधिकार: यो बचतपत्रहरू खरीद गर्ने अधिकार सर्वसाधारण जनताका साथै गैरबैंङ्किङ क्षेत्रका दीर्घकालीन बचत परिचालन गर्ने संस्थाहरू जस्तै कर्मचारी सञ्चय कोष र राष्ट्रिय बीमा संस्थान र मुनाफा कमाउने उद्देश्य नभएका सामाजिक, धार्मिक, शैक्षिक संस्थाहरू जस्तै सामुदायिक समन्वय परिषद् र यसअन्तर्गत दर्ता भएका सङ्घ संस्थाहरूका साथै अधिकृत गुठीहरू, स्वास्थ्य सेवासम्बन्धी संस्थाहरू, विद्यालयहरू र कानूनी रूपमा मुनाफा कमाउने उद्देश्य नभएका भन्ने उल्लेख गरी स्थापित संस्थाहरूले समेत यो राष्ट्रिय बचतपत्र खरीद गर्न सक्नेछन् ।
१८. कर नलाग्ने: यो बचतपत्रबाट प्राप्त व्याजमा आयकर छूट दिइएको छ ।
१९. बचतपत्रसम्बन्धी कानूनी कारवाई: यो बचतपत्रसम्बन्धी कानूनी कारवाई प्रचलित नेपाल कानूनबमोजिम हुनेछ ।

आज्ञाले,

कर्णध्वज अधिकारी

श्री ५ को सरकारको सचिव

२९

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

महान विमान सिंहरवार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।